

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிக₃மாந்தமஹாதே₃ஸிகாய நம:

குலசேகரப்பெருமாள் அருளிச்செய்த பெருமாள் திருமோழி
8 - மன்னு புகழ்

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

8 - மன்னு புகழ்

‡ மன்னு புகழ் கௌசலை தன் *
மணிவயிறு வாய்த்தவனே *
தென் இலங்கைக் கோன் முடிகள் *
சிந்துவித்தாய் செம் பொன் சேர் *
கன்னி நன் மா மதிள் புடை சூழ் *
கணபுரத்தென் கருமணியே *
என்னுடைய இன்னமுதே *
இராகவனே ! தாலேலோ ! || 8.1 ||

புண்டரிக மலர் அதன் மேல் *
புவனி எல்லாம் படைத்தவனே *
திண் திறலாள் தாடகை தன் *
உரம் உருவச் சிலை வளைத்தாய் *
கண்டவர் தம் மனம் வழங்கும் *
கணபுரத்தென் கருமணியே *
எண்டிசையும் ஆள் உடையாய் *
இராகவனே ! தாலேலோ ! || 8.2 ||

கொங்கு மலி கருங்குழலாள் *
கௌசலை தன் குல மதலாய் *
தங்கு பெரும் புகழ்ச் சனகன் *
திரு மருகா தாசரதீ *
கங்கையிலும் தீர்த்த மலி *

கணபுரத்தென் கருமணியே *
 எங்கள் குலத்தின் அமுதே *
 இராகவனே ! தாலேலோ ! || 8.3 ||

தாமரை மேல் அயன் அவனைப் *
 படைத்தவனே *
 தயரதன் தன் மாமதலாய் *
 மைதிலி தன் மணவாளா ! *
 வண்டினங்கள் காமரங்கள் இசை பாடும் *
 கணபுரத்தென் கருமணியே *
 ஏமருவும் சிலை வலவா *
 இராகவனே ! தாலேலோ ! || 8.4 ||

பார் ஆளும் படர் செல்வம் *
 பரத நம்பிக்கே அருளி *
 ஆரா அன்பிளையவனோடு *
 அருங்கானம் அடைந்தவனே *
 சீர் ஆளும் வரை மார்பா *
 திருக் கண்ண புரத்தரசே *
 தார் ஆளும் நீண் முடி *
 என் தாசரதீ ! தாலேலோ ! || 8.5 ||

சுற்றம் எல்லாம் பின் தொடரத் *
 தொல் கானம் அடைந்தவனே *
 அற்றவர்கட்கரு மருந்தே *
 அயோத்தி நகர்க்கதிபதியே *
 கற்றவர்கள் தாம் வாழும் *
 கணபுரத்தென் கருமணியே *

சிற்றவை தன் சொற் கொண்ட *
சீராமா ! தாலேலோ ! || 8.6 ||

ஆலின் இலைப் பாலகனாய் *
அன்றுலகம் உண்டவனே *
வாலியை கொன்றரசு *
இளைய வானரத்துக்களித்தவனே *
காலின் மணி கரை அலைக்கும் *
கணபுரத்தென் கருமணியே *
ஆலி நகர்க்கதிபதியே *
அயோத்திமனே ! தாலேலோ ! || 8.7 ||

மலை அதனால் அணை கட்டி *
மதிள் இலங்கை அழித்தவனே *
அலை கடலைக் கடைந்து *
அமரர்க்கமுதருளிச் செய்தவனே *
கலை வலவர் தாம் வாழும் *
கணபுரத்தென் கருமணியே *
சிலை வலவா சேவகனே *
சீராமா ! தாலேலோ ! || 8.8 ||

தளை அவிழும் நறுங்குஞ்சித் *
தயரதந் தன் குல மதலாய் *
வளைய ஒரு சிலை அதனால் *
மதிள் இலங்கை அழித்தவனே *
களை கழுநீர் மருங்கலரும் *
கணபுரத்தென் கருமணியே *

இளையவர்கட்கருள் உடையாய் *
 இராகவனே ! தாலேலோ ! || 8.9 ||

‡ தேவரையும் அசுரரையும் *
 திசைகளையும் படைத்தவனே *
 யாவரும் வந்தடிவணங்க *
 அரங்க நகர்த் துயின்றவனே *
 காவிரி நல் நதி பாயும் *
 கணபுரத்தென் கருமணியே *
 ஏவரி வெஞ்சிலை வலவா *
 இராகவனே ! தாலேலோ ! || 8.10 ||

‡ கன்னி நன் மா மதிள் புடை சூழ் *
 கணபுரத்தென் காசுத்தன் தன் அடிமேல் *
 தாலேலோ என்றுரைத்த *
 தமிழ் மாலை *
 கொல் நவிலும் வேல் வலவன் *
 குடைக் குலசேகரன் சொன்ன *
 பன்னிய நூல் பத்தும் வல்லார் *
 பாங்காய பத்தர்களே || 8.11 ||

அடிவரவு — மன்னு புன்டரிகம் கொங்கு தாமரை பார் சுற்றம் ஆலின் மலை
 தளை தேவரை கன்னி வன்தாள்

மன்னு புகழ் முற்றிற்று
 குலசேகரப்பெருமாள் திருவடிகளே சரணம்